shreevallee bhuvaneshvaree ashTakam 


shree chitraapuravaasinee varabhavaanee shankaratvapradaam 
otaprota shivaanvitaam gurumayeem gaambheerya santoshadhaam | 
hrudguhyaankura kalpitam gurumatam srotaayate taam sudhaam 
shreevalleem bhuvaneshvareem shivamayeem aishvaryadaam taam bhaje || 1 || 

chinmudraankita dakshiNaasya nihitaam shreebhaashyakaara shriyam 
taam hastaamalaka prabodhanakareem kshetre sthitaam maatrukaam | 
shreevallee udbhava pushpa gandha lahareem saarasvata traayikaam 
shreevalleem bhuvaneshvareem shivamayeem aishvaryadaam taam bhaje || 2 || 

shreevidyodita kaumudee rasabharaam kaaruNya roopaatmikaam 
moorteebhooya sadaa sthitaam guruparigyaana aashrama aashvaasanaam | 
saannidhyaangaNa shishya rakshaNakareem vaatsalya saaraaspadaam 
shreevalleem bhuvaneshvareem shivamayeem aishvaryadaam taam bhaje || 3 || 

tanveem raktanavaarkavarNa sadrusheem khanDendu sammanDitaam 
peenottunga kuchadvayeem kuTikaTeem tryakshaam sadaa susmitaam | 
paashaabheetivaraih varaankushadharaam shreeparNapaadaam paraam 
shreevalleem bhuvaneshvareem shivamayeem aishvaryadaam taam bhaje || 4 || 

shreemat shankara sadguruh gaNapatih vaataatmajah kshetrapah 
praasaade vilasanti bhoori sadaye nityasthite hreemmayi | 
yushmat sneha kaTaaksha saumyakiraNaa rakshanti dogdhreekulam 
shreevalleem bhuvaneshvareem shivamayeem aishvaryadaam taam bhaje || 5 || 

goptreem vatsasurakshiNeem maThagruhe bhakta prajaa aakarshiNeem 
yaatraadivyakareem vimarshakalayaa taam saadhake samsthitaam | 
praayashchitta japaadi karmakanitaam gyaaneshvareem ambikaam 
shreevalleem bhuvaneshvareem shivamayeem aishvaryadaam taam bhaje || 6 || 

shreesaarasvata geyapeyajananeem gyaanaadi vidyaapradaam 
loke bhakta sugupti taaraNakareem kaarpaNya doshaapahaam | 
aaryatva pravikaasa laasanakareem hrutpadma vidyutprabhaam 
shreevalleem bhuvaneshvareem shivamayeem aishvaryadaam taam bhaje || 7 || 

kshudraa me bhuvaneshvaree stutikathaa kirn vaa mukhe te smitam 
yaa&si tvam padavarNa vaakyajananee varNaih katham varNyataam | 
vaasaste mama maanase gurukrupe nityam bhavet paavani 
shreevalleem bhuvaneshvareem shivamayeem aishvaryadaam taam bhaje || 8 || 

|| iti shreevallee bhuvaneshvaree ashTakam sampoorNam || 

